

సిఫారసు రకాలు

65 వ అంశం : సిఫారసును ఈ క్రింది రకాలుగా వర్గీకరించవచ్చు.

- 1) షిఫాఅతె కుబ్రా (మహాన్నత సిఫారసు)
- 2) స్వర్గప్రవేశం కొరకు చేయబడే సిఫారసు
- 3) ఆరాఫ్ జనుల కొరకు చేయబడే సిఫారసు
- 4) ఘోర పాపాత్ముల కొరకు చేయబడే సిఫారసు
- 5) స్వర్గంలో పదోన్నతి కొరకు చేయబడే సిఫారసు
- 6) నరకంలో శిక్షను తగ్గించటం కొరకు చేయబడే సిఫారసు

గమనిక: రాబోయే అధ్యాయాల్లో వీటన్నిటి గురించి సవివరంగా చర్చించటం జరిగింది.

1. షిఫాఅతె కుబ్రా

66వ అంశం: షిఫాఅతె కుబ్రా కేవలం ప్రవక్తల నాయకులయిన ముహమ్మద్ (సల్లం)కే ప్రత్యేకం.

عن جَابِرِ بْنِ عَبْدِ اللَّهِ أَنَّ النَّبِيَّ ﷺ قَالَ أُعْطِيتُ خُمْسًا لِمَنْ يُعْطُهُنَّ أَحَدًا قَبْلِي نَصْرَتٌ بِالرُّغْبِ مَسِيرَةٌ شَهْرٌ وَجُعِلَتْ لِي الْأَرْضُ مَسْجِدًا وَطَهُورًا فَأَيُّمَا رَجُلٍ مِنْ أُمَّتِي أَدْرَكْتُهُ الصَّلَاةَ فَلْيَصِلْ وَأَحِلَّتْ لِي الْمَغَانِمُ وَلَمْ تَحِلَّ لِأَحَدٍ قَبْلِي وَأُعْطِيتُ الشَّفَاعَةَ وَكَانَ النَّبِيُّ يُبْعَثُ إِلَى قَوْمِهِ خَاصَّةً وَبُعِثْتُ إِلَى النَّاسِ عَامَّةً ((. رَوَاهُ الْبُخَارِيُّ (1)

హజ్రత్ జాబిర్ బిన్ అబ్దుల్లాహ్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: నాకు పూర్వం ఏ ప్రవక్తకూ అనుగ్రహించబడని ఐదు వరాలు నాకు అనుగ్రహించబడ్డాయి.

- 1) శత్రువు కొన్ని నెలల ప్రయాణమంత దూరంలో ఉండగానే అతనిలో నన్ను గురించి భయాన్ని పుట్టించి నాకు సహాయం చేయటం జరిగింది.
- 2) నా కోసం మొత్తం భూమిని మస్జిద్గా చేయటం జరిగింది. దాని మట్టిని పరిశుభ్రం చేసేదిగా లెక్కించటం జరిగింది. కనుక నా అనుచర సమాజంలోని వారు ఎక్కడ నమాజ్ వేళ అయితే అక్కడే నమాజ్ చేసుకోవచ్చు.

- 3) యుద్ధప్రాప్తి నా కొరకు హలాల్ చేయబడింది. నాకు పూర్వం ఏ ప్రవక్తకూ అది సమ్మతించబడలేదు.
- 4) నాకు సిఫారసు చేయటానికి అనుమతిని ప్రసాదించటం జరిగింది.
- 5) (నాకు పూర్వం) ప్రతి ప్రవక్త ప్రత్యేకంగా తన జాతి వైపుకే పంపబడేవాడు. కాని నేను ప్రపంచ మానవులందరి కోసం పంపబడ్డాను. (బుఖారీ)*

67వ లింఠం: ప్రళయదినాన హష్ష మైదానంలో మానవులు ఆకలికి, దాహానికి గురై, చెమటలో మునిగిపోతూ చాలాకాలం వరకు నిలబడి చివరికి విసిగి వేసారి త్వరగా తమ ఆచరణల లెక్క తెమిలి పోయేందుకు దైవసన్నిధిలో సిఫారసు చేయమని ముందుగా ఆదం (అలైహిస్సలాం) దగ్గరకు, ఆ తర్వాత నూహ్ (అలైహి) దగ్గరకు, ఆ తర్వాత ఇబ్రాహీమ్, మూసా (అలైహి)ల దగ్గరకు వెళతారు. కాని వాళ్ళందరూ సిఫారసు చేయటానికి వెనుకాడతారు. చివరికి మానవులంతా దైవప్రవక్త (సల్లం) దగ్గరికి వెళ్తారు. అప్పుడాయన వారి కోసం దైవసన్నిధిలో సిఫారసు చేస్తారు. దీన్నే ‘షిఫాఅతె కుబ్రా’ లేదా ‘షిఫాఅతె ఉజ్జూ’ అని అంటారు.

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ))
يَجْمَعُ اللَّهُ النَّاسَ يَوْمَ الْقِيَامَةِ يَقُولُونَ لَوْ اسْتَشْفَعْنَا عَلَى رَبِّنَا حَتَّى يَرْجِنَا مِنْ
مَكَانِنَا قِيَاتُونَ آدَمَ عَلَيْهِ السَّلَامُ يَقُولُونَ أَنْتَ الَّذِي خَلَقْتَ اللَّهُ بِيَدِهِ وَنَفَخَ
فِيكَ مِنْ رُوحِهِ وَأَمَرَ الْمَلَائِكَةَ فَسَجَدُوا لَكَ فَاشْفَعْ لَنَا عِنْدَ رَبِّنَا يَقُولُونَ لَسْتُ
هُنَاكُمْ وَتَذَكُرُ خَطِيئَتَهُ وَيَقُولُونَ إِنْتُمْ أَنْتُمْ نُوْحًا عَلَيْهِ السَّلَامُ أَوَّلَ رَسُولٍ بَعَثَ اللَّهُ
قِيَاتُونَهُ يَقُولُونَ لَسْتُ هُنَاكُمْ وَتَذَكُرُ خَطِيئَتَهُ إِنْتُمْ إِبْرَاهِيمَ عَلَيْهِ السَّلَامُ الَّذِي
اتَّخَذَهُ اللَّهُ خَلِيلًا قِيَاتُونَهُ يَقُولُونَ لَسْتُ هُنَاكُمْ وَتَذَكُرُ خَطِيئَتَهُ إِنْتُمْ مُوسَى
الَّذِي كَلَّمَهُ اللَّهُ قِيَاتُونَهُ يَقُولُونَ لَسْتُ هُنَاكُمْ فَتَذَكُرُ خَطِيئَتَهُ إِنْتُمْ عِيسَى
قِيَاتُونَهُ يَقُولُونَ لَسْتُ هُنَاكُمْ إِنْتُمْ مُحَمَّدًا ﷺ فَقَدْ غُفِرَ لَهُ مَا تَقَدَّمَ مِنْ ذَنْبِهِ
وَمَا تَأَخَّرَ قِيَاتُونِي فَأَسْتَأْذِنُ عَلَى رَبِّي فَإِذَا رَأَيْتُهُ وَقَعْتُ سَاجِدًا فَيَدْعُنِي مَا شَاءَ
اللَّهُ ثُمَّ يَقَالَ لِي ارْفَعْ رَأْسَكَ سَلْ نِعْمَةً وَقُلْ يَسْمَعُ وَاشْفَعْ تَشْفَعُ فَأَرْفَعُ
رَأْسِي فَأُحْمَدُ رَبِّي بِتَحْمِيدٍ يُعَلِّمُنِي ثُمَّ أَشْفَعُ)) مُتَّفَقٌ عَلَيْهِ

హజ్రత్ అనస్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: ప్రళయదినాన మానవులు (హాష్ మైదానంలో) సమీకరించబడతారు. (అక్కడి పరిస్థితిని భరించలేక) “ఇక్కడి నుంచి మమ్మల్ని విముక్తి కలిగించటానికి ఎవరయినా దేవుని సన్నిధిలో సిఫారసు చేస్తే బాగుండు” అని అనుకొని అందరూ కలసి ఆదం (అలైహి) దగ్గరికి వెళ్తారు.

ఆయనకు (తమ పరిస్థితిని వివరించి) “దేవుడు మిమ్మల్ని తన చేతులతో సృష్టించాడు. మీలో తన ఆత్మను ఊదాడు. దైవదూతల్ని ఆజ్ఞాపించగానే వారు మీకు సాష్టాంగ ప్రణామం చేశారు. అందుకని (త్వరగా మా ఆచరణల లెక్క తెమలి మాకు ఇక్కడి దుర్భర పరిస్థితి నుండి ముక్తి లభించేందుకు వీలుగా) మీరు దేవుని దగ్గర మా కోసం సిఫారసు చేయండి” అని అంటారు. దానికి హజ్రత్ ఆదం (అలైహి) తాను చేసిన ఒక తప్పును ప్రస్తావిస్తూ, “నేను మీ కోసం సిఫారసు చేసేటంతటి వాడ్ని కాను. మీరు నూహ్ (అలైహి) దగ్గరకు వెళ్ళండి. ఎందుకంటే దేవుడు ప్రభవించజేసిన సందేశహరులలో ఆయన మొట్టమొదటి వారు” అని అంటారు.

అప్పుడు ప్రజలు అక్కణ్ణుంచి నూహ్ (అలైహి) దగ్గరకు వెళ్తారు. అయితే ఆయన కూడా తాను చేసిన తప్పును ప్రస్తావిస్తూ, “నేనంతటివాణ్ణి కాను. మీరు ఇబ్రాహీమ్ దగ్గరకు వెళ్ళండి. ఆయన్ని దేవుడు తన మిత్రుడిగా చేసుకున్నాడు” అని అంటారు.

ప్రజలు ఉసూరుమంటూ అక్కణ్ణుంచి ఇబ్రాహీమ్ (అలైహి) దగ్గరకు వెళ్తారు. కాని ఆయన కూడా తను చేసిన తప్పును ప్రస్తావిస్తూ, “నేనందుకు తగినవాణ్ణి కాను. మీరు మూసా (అలైహి) దగ్గరకు వెళ్ళండి. దేవుడు (ప్రపంచంలో) ఆయనతో ప్రత్యక్ష సంభాషణ జరిపాడు” అని అంటారు.

ప్రజలు అక్కణ్ణుంచి మూసా (అలైహి) దగ్గరకు వెళ్తారు. అయితే ఆయన కూడా, “నేను మిమ్మల్ని గురించి సిఫారసు చేసేటంతటి వాడ్నికాను. మీరు ఈసా (అలైహి) దగ్గరకు వెళితే ప్రయోజనం ఉంటుంది” అని అంటారు.

ప్రజలు అక్కణ్ణుంచి ఈసా (అలైహి) దగ్గరకు వెళ్తారు. ఆయన కూడా “ఈ రోజు నేను మీ గురించి సిఫారసు చేసేటంతటి వాడ్ని కాను. మీరు ముహమ్మద్ (సల్లం) దగ్గరికి వెళ్ళండి. ఆయన వల్ల జరిగిన భూత భవిష్యత్ కాలాల పొరపాట్లన్నిటినీ క్షమించటం జరిగింది” అని అంటారు.

ఆ తర్వాత ప్రజలు నా దగ్గరకు వస్తారు. నేను దైవ సన్నిధిలో హాజరు కావడానికి అనుమతి కోరుతాను. ఆయన దర్శన భాగ్యం కలగగానే సాష్టాంగపడిపోతాను. దేవుడు తాను తలచినంత కాలం నన్ను అదే స్థితిలో ఉంచుతాడు. ఆ తర్వాత “ముహమ్మద్! తల పైకెత్తు. నీవు కొరదలచుకున్నదేమిటో కోరుకో, నీకు ఇవ్వటం జరుగుతుంది. నువ్వేదయినా చెప్పదలచుకుంటే చెప్పు. దాన్ని అంగీకరించటం జరుగుతుంది. నువ్వేదయినా సిఫారసు చేయదలిస్తే చెయ్యి. దాన్ని కూడా ఆమోదించటం జరుగుతుంది” అని అంటాడు.

అప్పుడు నేను తలపైకెత్తి, దేవుడు (ఆ సమయంలో) నాకు నేర్పిన విధంగా నేను

నా ప్రభువు ఔన్నత్యాన్ని స్తుతిస్తాను. ఆ తర్వాత మానవుల కోసం సిఫారసు చేస్తాను. (నా సిఫారసు అంగీకరించబడుతుంది).
(బుఖారీ - ముస్లిం)¹

عَنْ أَبِي ابْنِ كَعْبٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((إِذَا كَانَ يَوْمَ الْقِيَامَةِ كُنْتُ إِمَامَ النَّبِيِّينَ وَخَطِيئَهُمْ وَصَاحِبَ شَفَاعَتِهِمْ غَيْرَ فَخْرٍ)) رَوَاهُ التِّرْمِذِيُّ (1)

హజ్రత్ ఉబై బిన్ కాబ్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: ప్రళయ దినాన నేను దైవ ప్రవక్తలందరికీ నాయకునిగా, ప్రతినిధిగా, వారి కొరకు సిఫారసు చేసేవానిగా వ్యవహరిస్తాను. ఇవి డాంబికాలు కావు సుమా!” తిర్మిజీ-హసన్²
గమనిక: దైవప్రవక్త (సల్లం). గారి “షిఫాఅతె కూట్రా” వల్ల ఇతర దైవప్రవక్తలు సమేతంగా మానవులందరూ ప్రయోజనం పొందుతారు. అందుకనే ఆయన తాను ఆ రోజు దైవ ప్రవక్తలకు కూడా సిఫారసుదారుగా వ్యవహరిస్తానని చెప్పారు.

2. స్వర్గప్రవేశం కొరకు చేయబడే సిఫారసు

68 వ అంశం : దైవప్రవక్త (సల్లం) అందరికంటే ముందు తన అనుచర సమాజం కోసం సిఫారసు చేస్తారు. దాంతో ఆయన అనుచర సమాజంలోని మొట్టమొదటి అదృష్టవంతమైన సమూహాన్ని ఎలాంటి విచారణ లేకుండా కుడిద్వారం గుండా స్వర్గంలో ప్రవేశించటానికి అనుమతించబడుతుంది.

عَنْ أَبِي هُرَيْرَةَ رَضِيَ اللَّهُ عَنْهُ فِي حَدِيثِ الشَّفَاعَةِ قَالَ قَالَ رَسُولُ اللَّهِ ﷺ ((فَأَنْطَلِقُ فَأَتِي تَحْتَ الْعَرْشِ فَأَقْعُ سَاجِدًا لِرَبِّي عَزَّوَجَلَّ ثُمَّ يَفْتَحُ اللَّهُ عَلَيَّ وَيُلْهِمُنِي مِنْ مَحَامِدِهِ وَحُسْنِ الثَّنَاءِ عَلَيْهِ شَيْئًا لَمْ يَفْتَحْهُ لِأَحَدٍ قَبْلِي ثُمَّ يُقَالُ يَا مُحَمَّدُ ﷺ ارْفَعْ رَأْسَكَ سَلْ تَبْعُطَهُ اشْفَعْ تُشْفَعُ فَأَرْفَعُ رَأْسِي فَأَقُولُ يَا رَبُّ أُمِّي أُمِّي فَيُقَالُ يَا مُحَمَّدُ ﷺ أَذْخِلَ الْجَنَّةَ مِنْ أُمَّتِكَ مَنْ لَا حِسَابَ عَلَيْهِ مِنَ الْبَابِ الْأَيْمَنِ مِنْ أَبْوَابِ الْجَنَّةِ وَهُمْ شُرَكَاءُ النَّاسِ فِيمَا سِوَى ذَلِكَ مِنَ الْبَابِ)) مُتَّفَقٌ عَلَيْهِ (1)

హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) సిఫారసుకు సంబంధించిన సుదీర్ఘ హదీసులో ఈ విధంగా ప్రవచించారు:

1) అల్లాలు వల్ మద్నాన్ మొదటి సంపుటి 118వ హదీసు

2) నహీహ్ సుననె తిర్మిజీ 3613వ హదీసు, బాబు మా జాల ఫీ ఫజ్లిన్నబీ (3/2859)

“... నేను బయలుదేరి దైవపీఠం దగ్గరికి చేరుకుంటాను. అక్కడ నా ప్రభువు సన్నిధిలో సాష్టాంగపడతాను. అప్పుడు తనను స్తుతించటం కోసం దేవుడు కొన్ని విశేష వచనాలు నా మనసులో నాటుతాడు. అలాంటి స్తోత్ర వచనాలు ఇదివరకెప్పుడూ ఎవరికీ నేర్చి ఉండదు. ఆ తర్వాత ఆయన నన్ను సంబోధిస్తూ, “ముహమ్మద్! తలపైకెత్తు. నువ్వు అడగదలచుకున్న దేమిటో అడుగు, నీ కోరిక తీర్చబడుతుంది. ఏదయినా సిఫారసు చెయ్యాలనుకుంటే చెయ్యి. దాన్ని ఆమోదించటం జరుగుతుంది” అని అంటాడు.

నేను తలపైకెత్తి, “ప్రభూ! నా అనుచర సమాజం, నా అనుచర సమాజం (షాఫాల్మి మన్నించు)” అని అంటాను. దానికి దేవుడు నా ప్రార్థనను మన్నించి, “సరే. ముహమ్మద్ వెళ్ళు. వెళ్ళి నీ అనుచర సమాజంలోని న్యాయవిచారణ పరిధి నుండి మినహాయించబడిన వారందరిని తీసుకొని కుడివైపు ద్వారం గుండా స్వర్గం లోపలికి పంపించుకో. వారు ఇతర ద్వారాల గుండా కూడా రాకపోకలు నిరభ్యంతరంగా సాగించుకోవచ్చు”. (బుఖారీ-ముస్లిం)

గమనిక: గమనార్హమైన విషయం ఏమిటంటే దైవప్రవక్త (సల్లం) అందరికంటే ముందు తన అనుచర సమాజం కోసం సిఫారసు చేస్తారు. ముహమ్మదీయ అనుచర సమాజం వారితోనే ఆచరణల విచారణ మొదలవు తుంది. ఇతర సమాజాల విచారణ ఆ తర్వాతే జరుగుతుంది. నరక వంతెన (ఫుల్ సిరాత్)ను అందరికంటే ముందు ఆయన సమాజం వారే దాటుతారు. అలాగే స్వర్గంలోకి కూడా అందరికంటే ముందు ఆయన అనుచర సమాజం వారే ప్రవేశిస్తారు.

69వ లింకు: స్వర్గ ద్వారం దైవప్రవక్త (సల్లం) సిఫారసుతోనే తెరువ బడుతుంది.

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ ((إنا أولُ

النَّاسِ يَشْفَعُونَ فِي الْجَنَّةِ وَاَنَا أَكْثَرُ الْأَنْبِيَاءِ تَبَعًا.)) رَوَاهُ مُسْلِمٌ (1)

హజ్రత్ అనస్ బిన్ మాలిక్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: స్వర్గద్వారం (తెరువబడటానికి) అందరికంటే ముందు నేను సిఫారసు చేస్తాను. (ప్రళయదినాన) ఇతర దైవప్రవక్తలందరి అనుచర సమాజాలకన్నా నా అనుచర సమాజం వారే అత్యధిక సంఖ్యలో ఉంటారు. (ముస్లిం)²

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ ((آتَى

أَبَ الْجَنَّةِ يَوْمَ الْقِيَامَةِ فَأَسْتَفْتَحُ فَيَقُولُ الْخَازِنُ مَنْ أَنْتَ فَأَقُولُ مُحَمَّدٌ فَيَقُولُ

لَكَ أَمْرٌ لَا أَفْتَحُ لِأَحَدٍ قَبْلَكَ.)) رَوَاهُ مُسْلِمٌ (2)

హజ్రత్ అనస్ బిన్ మాలిక్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: ప్రళయదినాన నేను అందరికన్నా ముందు స్వర్గ ద్వారం దగ్గరికి వచ్చి

1) అల్లాలు వల్ మర్వాన్, మొదటి సంపుటి 120వ హదీసు.

2) సహీహ్ ముస్లిం కితాబుల్ ఈమాన్, బాబు ఇన్ బాతిషిఫాఆ

దాన్ని తెరిపిస్తాను. (నేను ద్వారం తట్టినప్పుడు) దాని పాలకుడు “ఎవరూ”? అని అడుగుతాడు. నేను, “ముహమ్మద్ని” అని అంటాను. అప్పుడతను ద్వారం తెరిచి, “మీ కంటే ముందు ఎవరి కోసమూ ద్వారం తెరువవద్దని నాకు ఆజ్ఞ అయింది” అని చెబుతాడు. (ముస్లిం)¹

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ ((أَنَا أَكْثَرُ الْأَنْبيَاءِ تَبَعًا يَوْمَ الْقِيَامَةِ وَأَنَا أَوَّلُ مَنْ يَفْرَغُ بِأَبِ الْجَنَّةِ)) رَوَاهُ مُسْلِمٌ (3)

హజ్రత్ అనస్ బిన్ మాలిక్ (రజి) కథనం ప్రకారం దైవప్రవక్త(సల్లం) ఈ విధంగా ప్రవచించారు. ప్రళయదినాన నా అనుచర సమాజం అత్యధిక సంఖ్యలో ఉంటారు. అందరి కంటే ముందు నేనే స్వర్గద్వారం తడతాను. (ముస్లిం)²

3. ఆరాఫ్ జనుల కోసం చేయబడే సిఫారసు

70వ అంశం: సత్కార్యాలూ, దుష్కార్యాలూ సరిసమానంగా ఉన్నవారు కూడా దైవప్రవక్త (సల్లం) సిఫారసు మూలంగా స్వర్గానికి వెళతారు.

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ أَلَسَّابِقُ يَدْخُلُ الْجَنَّةَ بِغَيْرِ حِسَابٍ وَالْمُقْتَصِدُ بِرَحْمَةِ اللَّهِ وَالظَّالِمُ لِنَفْسِهِ وَأَصْحَابُ الْأَعْرَافِ يَدْخُلُونَهَا بِشَفَاعَةِ النَّبِيِّ ﷺ . رَوَاهُ الطَّبْرَانِيُّ

హజ్రత్ అబ్దుల్లాహ్ బిన్ అబ్బాస్ (రజి) ఇలా తెలియజేస్తున్నారు : సత్కార్యాల విషయంలో త్వరపడేవారు ఎలాంటి విచారణ లేకుండా స్వర్గంలోకి ప్రవేశిస్తారు. సత్కార్యాలూ, దుష్కార్యాలూ రెండూ చేసినవారూ, పాపాత్ములూ దైవకారుణ్యంతో స్వర్గానికి వెళతారు. ఇకపోతే ఆరాఫ్ మనుషులు మాత్రం దైవప్రవక్త (సల్లం) సిఫారసు మూలంగా స్వర్గానికి వెళతారు. (తబ్రానీ)³

1) సహీహ్ ముస్లిం కితాబుల్ ఈమాన్, బాబు ఇన్ బాతిషిఫాఅ

2) సహీహ్ ముస్లిం కితాబుల్ ఈమాన్, బాబు ఇన్ బాతిషిఫాఅ

3) ఫత్హుల్ బారీ, కితాబుర్రిఖాబ్ (11,425)

4. ఘోరపాపాత్ముల కొరకు చేయబడే సిఫారసు

71వ అంశం: ఘోర పాపాలకు ఒడిగట్టిన ముస్లింలు నరకానికి వెళ్ళిన తర్వాత దైవప్రవక్త (సల్లం) వారి కోసం సిఫారసు చేస్తారు. ఫలితంగా వారు నరకం నుండి స్వర్గానికి గొనిపోబడతారు.

عَنْ جَابِرِ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ يَقُولُ ((إِنَّ

شَفَاعَتِي يَوْمَ الْقِيَامَةِ لِلْأَهْلِ الْكَبِيرِ مِنْ أُمَّتِي)) رَوَاهُ ابْنُ مَاجَةَ (صَحِيح)

దైవప్రవక్త (సల్లం) ఈ విధంగా ప్రవచిస్తుండగా తాను విన్నానని హజ్రత్ జాబిర్ (రజి) తెలియజేశారు: ప్రళయదినాన నేను నా అనుచర సమాజంలో ఘోరపాపాలకు ఒడిగట్టిన వారి కొరకు సిఫారసు చేస్తాను.

(ఇబ్నెమాజా-సహీహ్)¹

عَنْ عِمْرَانَ بْنِ حُصَيْنٍ رَضِيَ اللَّهُ عَنْهُ عَنِ النَّبِيِّ ﷺ قَالَ ((يُخْرَجُ قَوْمٌ

مِنَ النَّارِ بِشَفَاعَةِ مُحَمَّدٍ ﷺ فَيَدْخُلُونَ الْجَنَّةَ وَيُسَمَّوْنَ الْجَهَنَّمِيِّينَ)) رَوَاهُ

(صَحِيح)

الْبُخَارِيُّ

హజ్రత్ ఇమ్రాన్ బిన్ హుసైన్ (రజి) కథనం ప్రకారం దైవ ప్రవక్త (సల్లం) ఈ విధంగా ప్రవచించారు: కొంతమంది ముహమ్మద్ (సల్లం) సిఫారసు మూలంగా నరకాగ్ని నుండి వెలికితీయబడి స్వర్గంలోకి పంపబడతారు. ప్రజలు వారిని నరకవాసులన్న పేరుతోనే పిలుస్తారు.

(బుఖారీ)²

గమనిక: వారిని దెప్పిపాడిచే ఉద్దేశ్యంతో వారిని నరకవాసులు అని పిలవటం జరగదు. పైగా వారికి దైవోపకారాన్ని గుర్తు చేసే ఉద్దేశ్యంతో అలా పిలవటం జరుగుతుంది. దాని మూలంగా వారు మరింత ఎక్కువగా దైవానికి కృతజ్ఞులవుతారని ఆశించబడుతుంది.

72 వ అంశం : దైవప్రవక్త (సల్లం) సిఫారసు మూలంగా ఘోరపాపాలకు ఒడిగట్టిన వారిలో ముందుగా తమ హృదయాల్లో బార్లీ గింజంత విశ్వాసమున్న వారు నరకం నుండి వెలికి తీయబడి స్వర్గానికి పంపబడతారు.

73వ అంశం: తొలిదశ సిఫారసు మూలంగా ముహమ్మదీయ అనుచర సమాజానికి సంబంధించిన ఘోరపాపాత్ముల్లో తమ హృదయాల్లో చీమ లేక ఆవగింజంత విశ్వాసమున్నవారు సయితం నరకం నుండి వెలికితీయబడి స్వర్గానికి పంపబడతారు.

1) సహీహ్ సుననె ఇబ్నెమాజా 2/3479వ హదీసు

2) సహీహ్ బుఖారీ కితాబుజ్జిక్రి వద్దుఅ

74 వ లింశం: ఆ తర్వాత ఆయన సిఫారసు మూలంగా ఆయన అనుచర సమాజంలోని ఘోరపాపాత్ముల్లో తమ హృదయాల్లో చీమ లేక ఆవగింజ కన్నా తక్కువ విశ్వాసమున్నవారు కూడా నరకం నుండి వెలికితీయబడి స్వర్గానికి పంపబడతారు.

75 వ లింశం: నరకం నుండి పాపాత్ముల్ని వెలికితీయటమనేది వారి విశ్వాసం, నమ్మకాల మీదనే ఆధారపడి ఉంటుంది.

عن أَنَسِ بْنِ مَالِكٍ رَضِيَ اللَّهُ عَنْهُ فِي حَدِيثِ الشَّفَاعَةِ قَالَ قَالَ رَسُولُ اللَّهِ ﷺ : فَأَسْتَأْذِنُ عَلَى رَبِّي فَيُؤْذَنُ لِي وَيُلْهِمُنِي مُحَامِدٌ أَحْمَدُهُ بِهَا لَا تَحْضُرُنِي الْآنَ ، فَأَحْمَدُهُ بِتِلْكَ الْمُحَامِدِ وَ أَخْبِرُ لَهُ سَاجِدًا يَقُولُ : يَا مُحَمَّدُ ﷺ ! ارْفَعْ رَأْسَكَ وَقُلْ يُسْمِعْ لَكَ ، وَ سَلْ تُعْطَى ، وَاشْفَعْ تُشْفَعَ ، فَأَقُولُ يَا رَبِّ أُمِّي أُمِّي ! يَقُولُ : انْطَلِقْ فَأَخْرِجْ مَنْ كَانَ فِي قَلْبِهِ مِثْقَالُ شَعِيرَةٍ مِنْ إِيْمَانٍ ، فَأَنْطَلِقُ فَأَفْعَلُ ثُمَّ أَعُوذُ فَأَحْمَدُهُ بِتِلْكَ الْمُحَامِدِ ، ثُمَّ أَخْبِرُ لَهُ سَاجِدًا ، يَقُولُ : يَا مُحَمَّدُ ارْفَعْ رَأْسَكَ ، وَقُلْ يُسْمِعْ لَكَ وَ سَلْ تُعْطَى ، وَاشْفَعْ تُشْفَعَ فَأَقُولُ يَا رَبِّ أُمِّي أُمِّي يَقُولُ انْطَلِقْ فَأَخْرِجْ مِنْهَا مَنْ كَانَ فِي قَلْبِهِ مِثْقَالُ ذَرَّةٍ أَوْ خَرْدَلَةٍ مِنْ إِيْمَانٍ ، فَأَنْطَلِقُ فَأَفْعَلُ ، ثُمَّ أَعُوذُ فَأَحْمَدُهُ بِتِلْكَ الْمُحَامِدِ ثُمَّ أَخْبِرُ لَهُ سَاجِدًا يَقُولُ يَا مُحَمَّدُ ارْفَعْ رَأْسَكَ وَقُلْ يُسْمِعْ لَكَ وَ سَلْ تُعْطَى وَاشْفَعْ تُشْفَعَ فَأَقُولُ يَا رَبِّ أُمِّي أُمِّي يَقُولُ : انْطَلِقْ فَأَخْرِجْ مَنْ كَانَ فِي قَلْبِهِ أَذْنَى أَذْنَى مِثْقَالِ حَبَّةٍ خَرْدَلٍ مِنْ إِيْمَانٍ فَأَخْرِجَهُ مِنَ النَّارِ)) مُتَّفَقٌ عَلَيْهِ

హజ్రత్ అనస్ (రజి) కథనం ప్రకారం దైవప్రవక్త (సల్లం) సిఫారసుకు సంబంధించిన హదీసులో ఈ విధంగా ప్రవచించారు: “నేను నా ప్రభువు కొలువులో ప్రవేశించటానికి అనుమతి కోరుతాను. ఎట్టకేలకు నాకు అనుమతి లభిస్తుంది. ఆ సమయంలో దేవుణ్ణి స్తుతించటం కోసం కొన్ని స్తోత్ర వచనాలు కూడా నా హృదయంలో నాటబడతాయి. ఇప్పుడవి నాకు జ్ఞాపకం లేవు. ఆ వచనాలతో నేను దేవుని ఔన్నత్యాన్ని, ఆయన పవిత్రతను కొనియాడుతూ ఆయన సన్నిధిలో సాష్టాంగపడతాను.

ఆ తర్వాత దేవుడు నన్ను సంబోధిస్తూ “ముహమ్మద్! తల పైకెత్తు. నువ్వు చెప్పదలచుకున్నదేమిటో చెప్పు. దాన్ని అంగీకరించటం జరుగుతుంది. నువ్వు అడగదలచు కున్నదేమిటో అడుగు. నీకు ప్రసాదించటం జరుగుతుంది. ఏదైనా సిఫారసు చెయ్యదలచు

కుంటే చెయ్యి. నీ సిఫారసు అంగీకరించబడుతుంది” అని అంటాడు.

అప్పుడు నేను “ప్రభూ! నా అనుచర సమాజాన్ని క్షమించు. నా అనుచర సమాజాన్ని కనికరించు” అని అంటాను.

“సరే వెళ్ళు, వెళ్ళి మనసులో బార్లీ గింజంత విశ్వాసం ఉన్న వారిని సయితం నరకం నుండి బయటికి తీసుకో” అని అంటాడు దేవుడు. నేను అలాంటి వారినందర్నీ బయటికి తీసుకొస్తాను. మళ్ళీ దేవుని దగ్గరికి తిరిగి వచ్చి, నాకు నేర్పిన వచనాలతో స్తోత్రం చేస్తూ ఆయన సన్నిధిలో సాష్టాంగపడతాను.

“ముహమ్మద్! తలపైకెత్తు. చెప్ప, నీ మొర ఆలకించటం జరుగుతుంది. అడుగు, నీ కోరిక తీర్చబడుతుంది. సిఫారసు చెయ్యి, నీ సిఫారసు ఆమోదించ బడుతుంది” అని నాతో అనబడుతుంది. నేనప్పుడు, “ప్రభూ, నా అనుచర సమాజం..... నా అనుచర సమాజాన్ని కనికరించు” అని అంటాను.

“సరే వెళ్ళు, వెళ్ళి మనసులో ఇసుమంత లేదా ఆవగింజంత విశ్వాసమున్న వారిని సయితం నరకం నుండి బయటికి తీసుకో” అని అంటాడు దేవుడు. నేను వెళ్ళి అలాంటి వారినందర్నీ బయటికి తీసుకొస్తాను. ఆ తర్వాత (మూడవసారి) తిరిగొచ్చి, నాకు నేర్పబడిన వచనాలతో స్తోత్రం చేస్తూ దేవుని సన్నిధిలో మళ్ళీ సాష్టాంగపడతాను.

దేవుడు తిరిగి “ముహమ్మద్! తలపైకెత్తు. చెప్ప, నీ మొర ఆలకిస్తాను. అడుగు, నీ కోరిక తీరుస్తాను. సిఫారసు చెయ్యి. నీ సిఫారసు ఆమోదిస్తాను” అని అంటాడు. నేను “ప్రభూ! నా అనుచర సమాజాన్ని మన్నించు. నా అనుచర సమాజాన్ని నరకం నుండి కాపాడు” అని విన్నవించుకుంటాను.

“సరే, వెళ్ళు. వెళ్ళి మనసులో ఆవగింజకన్నా అతి తక్కువ పరిమాణంలో విశ్వాసమున్న వారిని సయితం నరకం నుండి బయటికి తీసుకో” అని అనడం జరుగుతుంది.
(బుఖారీ-ముస్లిం)*

76 వ అంశం: దేవుని అనుమతితో దైవదూతలు కూడా ఘోరపాపాత్ముల కొరకు సిఫారసు చేస్తారు.

82వ అంశం క్రింది హదీసు చూడండి.

77 వ అంశం: దేవుని అనుమతితో అమరవీరులు కూడా ఘోరపాపాత్ముల కొరకు సిఫారసు చేస్తారు.

39వ అంశం క్రింది హదీసు చూడండి.

78 వ అంశం: వలీలు, పుణ్యాత్ములు ఇంకా ఇతర విశ్వాసులు కూడా దేవుని అనుమతితో తమకు తెలిసిన ఘోరపాపాత్ముల కొరకు సిఫారసు చేస్తారు.

82వ అంశం క్రింది హదీసు చూడండి.

5. స్వర్గంలో పదోన్నతి కొరకు చేయబడే సిఫారసు

79వ అంశం: స్వర్గంలో అత్యున్నత స్థాయిలో ఉన్నవారి సిఫారసు మూలంగా క్రిందిస్థాయి వారికి పదోన్నతి లభిస్తుంది.

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ ﷺ إِنَّ اللَّهَ لَيَرْفَعُ ذُرِّيَّةَ الْمُؤْمِنِ إِلَيْهِ فِي دَرَجَتِهِ وَإِنْ كَانُوا ذُوْنَهُ فِي الْعَمَلِ لَيَقْرَّبَهُمْ عَيْنُهُ ثُمَّ قَرَأَ وَ الَّذِينَ آمَنُوا وَ اتَّبَعَتْهُمْ ذُرِّيَّتُهُمْ بِإِيمَانٍ أَلْيَاةٍ (21:52) ثُمَّ قَالَ وَ مَا نَقْصَنَا لِلْآبَاءِ لِمَا آغَطَيْنَا الْبَنِينَ ((رَوَاهُ الْبَزَّازُ

హజ్రత్ అబ్దుల్లాహ్ బిన్ అబ్బాస్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: విశ్వాసులకు కంటి చలువ లభించాలన్న ఉద్దేశ్యంతో దేవుడు (స్వర్గంలో) వారి సంతానం అంతస్తులను పెంచుతాడు. వారి ఆచరణలు ఆ అంతస్తులకు తగ్గట్టు లేకపోయినా సరే;

ఆ తర్వాత దైవప్రవక్త (సల్లం) “విశ్వాసుల సంతానం కూడా, విశ్వాసం విషయంలో దాదాపు వారి అడుగుజాడల్లో నడచి ఉంటే, వారి ఈ సంతానాన్ని కూడా మేము (స్వర్గంలో) వారితో కలుపుతాము” అన్న దివ్యఖురాన్ సూక్తిని పఠించి వినిపించారు. ఆ తర్వాత ఇలా అన్నారు: దేవుడు “విశ్వాసుల సంతానాన్ని వారి తల్లిదండ్రులతో కలిపినంత మాత్రాన మేము వారి తల్లిదండ్రులకు ప్రసాదించే వరాలలో ఎలాంటి లోటూ రానివ్వం” అని అంటున్నాడు. (బజ్జాల్)¹

80 వ అంశం : సదాచార సంపన్నులయిన సంతానం చేసే సిఫారసు మూలంగా దేవుడు స్వర్గంలో వారి తల్లిదండ్రులకు పదోన్నతి కల్పిస్తాడు.

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ ((إِنَّ اللَّهَ عَزَّوَجَلَّ لَيَرْفَعُ الدَّرَجَةَ لِلْعَبْدِ الصَّالِحِ فِي الْجَنَّةِ يَقُولُ يَا رَبِّ أُنَى لِي هَذِهِ يَقُولُ بِاسْتِغْفَارٍ وَلَدَيْكَ لَكَ)) رَوَاهُ أَحْمَدُ

హజ్రత్ అబూహురైరా (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు : స్వర్గంలో దేవుడు పుణ్యాత్ముని అంతస్తును పెంచుతాడు. దానికతను ఆశ్చర్య పోతూ, “ప్రభూ! నాకు పదోన్నతి ఎలా కలిగింది?” అని అడుగుతాడు. అప్పుడు దేవుడు అతనితో, “నీ పిల్లలు నీ మన్నింపు కోసం ప్రార్థించారు” అని చెబుతాడు. (అహ్మద్)²

1) సిల్సిలతుల్ అహదీసుస్సహీహ-అల్బానీ-ఐదవభాగం 2420వ హదీసు

2) మిష్కాతుల్ మసాబీహ్ అల్బానీ-2354వ హదీసు

6. నరక శిక్షను తగ్గించడానికి చేయబడే సిఫారసు

81 వ అంశం : ఇహలోక జీవితంలో తనకు ఉపకారం చేసినవారి కొరకు దైవప్రవక్త (సల్లం) సిఫారసు చేస్తారు. దాంతో వారి శిక్షలో కోత విధించటం జరుగుతుంది.

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ ﷺ ذَكَرَ عِنْدَهُ عَمَّهُ أَبُو طَالِبٍ فَقَالَ ((لَعَلَّهُ تَنْفَعُهُ شَفَاعَتِي يَوْمَ الْقِيَامَةِ)) فَجَعَلَ فِي ضَخْضَاخٍ مِنْ نَارٍ يَنْلُغُ كَعْبَيْنِهِ يَغْلِي مِنْهُ دِمَاعُهُ. ((رَوَاهُ مُسْلِمٌ

హజ్రత్ అబూ సయీద్ ఖుద్రీ (రజి) కథనం: ఒకసారి దైవప్రవక్త (సల్లం) సమ్మూఖంలో ఆయన బాబాయి అబూ తాలిబ్ గురించిన ప్రస్తావన వచ్చింది. అప్పుడాయన ﷺ ఇలా అన్నారు:

“ ప్రళయదినాన ఆయనకు నా సిఫారసు వల్ల ప్రయోజనం కలుగుతుందని ఆశిస్తున్నాను. నరకంలో ఆయన్ని తీవ్రత లేని అగ్నిలో ఉంచటం జరుగుతుంది. అక్కడ ఆయన కాలి గిలకల వరకు మంటలు ఉంటాయి. దాని వేడికే ఆయన మెదడు కుతకుతా ఉడికి పోతూ ఉంటుంది”.

(ముస్లిం)¹

1) సహీహ్ ముస్లిం కితాబుల్ ఈమాన్ షిఫాఅతున్నబీ లిఅబీ తాలిబ్